

નગર, ગલી ને શેરી-ચૌટે

જય 'દાદા ભગવાન', જય 'દાદા ભગવાન'.

નગર, ગલી ને શેરી-ચૌટે, ગુંજન એક જ નામ;

જય 'દાદા ભગવાન'.

નવી જ ધરતી, નવીન વર્ષા, ઉત્તમ રસ-કસ પામ;

માતૃભૂમિ સુફલામ. - નગર.....

નવતર, ચણતર, નવી જ દુનિયા, નવલા ઘડતર-ગાન.

'નવનીત' પદ સત્કામ.

જગકલ્યાણક, કરુણાનિધિ, હે શાશ્વત સુખધામ;

નિત નિર્મલ નિષ્કામ. - નગર.....

જનમ-મરણની પૂર્ણાહુતિ, નિજકાંતિ વિકાંત;

જય સ્ફુરણામય 'જ્ઞાન'.

સકલ જગતના પડઘા કૂદ્યા, પહોંચ્યા જઈ બ્રહ્માંડ;

જય નિર્માણી વિરામ. - નગર.....

બ્રહ્મ-સકલના અદીઠ વિદ્યાતા અમૂર્ત-શિલ્પક શાન;

સ્થિર નિર્વાણી વિતાન.

નીરાગી ઘડતર, સત્-ચિત્-આનંદ, હે ઈલ્મી સત્કામ;

સ્વધર્મ કાંત-કલામ. - નગર.....

સિદ્ધ-મંદિરમાં અમૂર્ત શિલ્પી, જય 'દાદા ભગવાન';

'તીર્થ'-ભૂમિ તું જહાં.

અબોલ ગાયક, અવાચ્ય વાણી, અલેખ ગાયકી ગાન;

સંજ્ઞાસંજ્ઞી સલામ. - નગર.....

વિ-હંકારનું પૂર્ણ વિસર્જન સર્જત 'કારણ' સિદ્ધ;

સ્વાશ્રિત સુખ વિજ્ઞાન.

મન-બુદ્ધિ ને ચિત્ત-હંકારે, કુંજત કેવળ નામ;

જય 'દાદા ભગવાન'. - નગર.....

દ્રવ્ય-કથા-ચરણા-કરણાનું યોગ તણો પરમાર્થ;

"જ્ઞાની" પૂર્ણ વિરામ.

અસ્થિ, મજ્જા, રક્ત ને રગમાં, ઘુમ્મત 'દાદ' અનામ;

જય 'દાદા ભગવાન'. - નગર.....

